

လောကဓံ၏ သားကောင်များ

နှင်း

အခြားဝတ္ထုတိုများ စုစည်းမှု (၁)

မေအောင်လင်း



ကျေးဇူးတင်လွှာ

ဤစာအုပ်ဖြစ်မြောက်ရေးအတွက်မျက်နှာဖုံး ပန်းချီအား မေတ္တာဖြင့်
လက်ဆောင်ပေးခဲ့သော ဆရာ ပန်းချီကျော်ဖြူစံ(ပခုက္ကူ)အား အထူး
ကျေးဇူးတင်ပါကြောင်း ဤစာမျက်နှာတွင် မှတ်တမ်းတင်၍ ဂါရဝပြုလို
က်ပါသည်။ ။

စာရေးသူ

ဖခင်ကြီး စာရေးဆရာအောင်လင်း၏
အဆိုအမိန့်များ

"၁၉၄၀- ၅၀ ခုနှစ်လောက် စစ်ပြီးခေတ်ဒီဘက်မှာ အကြီးမားဆုံး စာပေတိုက်ပွဲတွေ ပေါ်ခဲ့တာပဲ။"

"စာပေဟာ နိုင်ငံရေးကို အခြေခံပြီး အနုပညာနဲ့ မွမ်းမံထားတာပဲ"

ဘယ်လူတန်းစားအတွက် အခြေစိုက်မလဲ ...

အများ စုနဲ့ လား၊ အနည်းစုနဲ့ လား

အရင်းရှင်လား

အလုပ်သမား၊ လယ်သမားလား ...

တိုင်းပြည် အကျိုးပြုလား

တိုင်းပြည် အကျိုးဖျက်လား

စာရေးဆရာအောင်လင်း၏ ညပေါင်းငါးရာ(စာ ၈၅- ၈၆)မှ ထုတ်နုတ်ဖော်ပြသည် ။

ဒီမှာ ကိုဘတိုး

"အငတ်ငတ်၊ အပြတ်ပြတ်ခံပြီး တပေပေ၊ တတေတေနဲ့ စာပေလောကထဲမှာ ကျင်လည်နေကြတဲ့ စာရေးဆရာတွေလည်း အများကြီးရှိပါတ

ယ်။ အဲဒီစာရေးဆရာတွေဟာ ခင်ဗျားပြောသလို တစ်ခါတစ်ရံ အပေါ်
စား ဝတ္ထုလေးများ လည်း ငွေကြေးအတွက်ရေးရပါတယ်။ အဲဒီလိုရေးမိ
လို့ "အပေါ်စား စာရေးဆရာတွေ"လို့ ခင်ဗျား ဆုံးဖြတ်လိုက်ရင်တော့
မှားလိမ့်မယ်"

"ဒီတော့ စာရေးဆရာတွေဟာ သူတို့ ချစ်မြတ်နိုးတဲ့ စာရေးဆရာဘ
ဝအဖြစ် ရပ်တည်နိုင်ဖို့ အတွက် ဘယ်လောက်ရုန်းကန်ရတယ်ဆိုတာ
အတွင်းကျကျသိဖို့ တော့ လိုမယ်"

ကွယ်လွန်သူ စာရေးဆရာအောင်လင်း၏

ဘတိုးထံ ပေးစာ (စာ ၄၉-၅၂)မှ

ကောက်နုတ်ဖော်ပြသည် ။

စာရေးသူ၏ နှုတ်ဆက်စကားပွင့်များ

ဤစာအုပ်ဖြစ်မြောက်နိုင်ရန် ကြိမ်ဖန်များစွာ ကြိုးစားခဲ့သော်လည်း အကြောင်းအမျိုးမျိုးကြောင့် လွဲချော်ကာ ‘ရသဝတ္ထုတို စုစည်းမှု’စာအုပ်ကို စာဖတ်ပရိသတ်များ ၏ လက်ဝယ်သို့ အရောက်မပို့နိုင်ခဲ့ပါ။ ဤသည်မှာ ပင် ကျွန်မ၏ အားနည်းချက်ဖြစ်ပါသည်။ ။ ယခုတစ်ကြိမ်တွင်တော့ ထွက်ရှိလာနိုင်ခဲ့ပြီး ဆက်လက်၍ လည်း ထွက်ရှိနိုင်ရန် ကြိုးပမ်းသွားပါမည်။

လူတို့သည် လောကအလယ်တွင် လောကဓံ(၈)ပါးနှင့် ကင်းနိုင်သူမရှိပါ။ လူနှင့် လူပတ်ဝန်းကျင်တွင် အစဉ်တစိုက် ဖြစ်ပျက်ကြုံတွေ့နေရသော လူမှုဒုက္ခအဝဝတို့ ကို ကျွန်မ၏ ရင်နှလုံးမှ ခံစားရသော ခံစားမှုဝေဒနာ တို့နှင့် ပေါင်းစပ်ကာ စကားလုံး အဆင်တန်ဆာတို့ဖြင့် သိုင်းဝိုင်းမွမ်းမံလျက် နောက်တစ်ဖန် လှပသော ကဗျာ လေးများဖြင့် ဖန်ဆင်းအသက်သွင်းကာ ဝတ္ထုတိုများ အဖြစ် ပေါင်းဆုံစုစည်း ဖော်ပြလိုက်ရပါသည်။ ။

စာချစ်သူပရိသတ်များ အတွက် တစ်စုံတစ်ရာခံစားမှုရသများ ၊ အားမာန်များ ပေးစွမ်းနိုင်လိမ့်မည်ဟု ယုံကြည်မိပါသည်။ ။ သို့ပါသော်လည်း အားနည်းချက် အစက်အပျောက်များ တွေ့ရှိသည် ဆိုပါက ကျွန်မ၏ က

လောင်အင်အား ချည့်နဲ့ ခြင်းတို့ ကြောင့် သာ ဖြစ်ပါသည်။ ။

ဆက်လက်၍ ထို့ထက် ဤထက် ကောင်းမွန်သော ဝတ္ထုတိုများ ထပ်
မံရေးသား ဖော်ပြပါဦးမည် ဟူ၍ သာ။

ကျေးဇူးတင်စွာဖြင့်

မေအော်လင်း
